

ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಸರ್ವಜ್ಞಾತ್ಮ-ಸ್ಮರಣಮ್

Introduction to the Acharya

Shri Shankara Bhagavatpada established many Acharya Peeta-s in Bharata and in the end He established the Acharya Peetam called Moolamnaya at Kanchipuram as His moola sthanam. This is the kshetra where Devi Kamakshi known as Kamakoti resides eternally. As per the sayings “kalviyil karaiyilā kānchi” (Ta. “Kanchi of limitless learning”) and “nagaresu kānchī”, this shone as a great city and abode of all vidya-s. This is why the Acharya Peetam established by Him in this place is the Jagadguru Shankaracharya Shrimatam Samsthanam known as the Shri Kanchi Kamakoti Moolamnaya Sarvajna Peetam.

Of His shishya-s, Shri Bhagavatpada ordained Shri Sureshvara – who was senior in age, had performed many yajna-s, and was experienced in administration of wordly activities – as the supervisor of all Peetam-s and to guide the individual Peetadhipati-s of younger age in administrative matters. He

especially instructed Shri Sureshvara to take care of Shri Sarvajnatma who was the youngest of all and appointed as the uttaradhikari of His Moolam-naya Peetam.

It is appropriate that Shri Sarvajnatma was named thus as Shri Bhagavatpada had taken Him as shishya when He ascended the Sarvajna Peetam at Kanchipuram. Let us do anusandhana of the verses of pramana texts regarding the charitra of this Shri Sarvajnatmendra Sarasvati Shricharana, and some parts of texts composed by Him, and be the object of Guru Anugraha!

॥ ಶ್ರೀ-ಶಂಕರ-ಚರಿತ್ರ-ಪ್ರಮಾಣ-ಗ್ರಂಥೇಷು ॥

ಸರ್ವಜ್ಞ-ಪೀಠಮಾರೋಢುಮುತ್ಸೇಹೇ ದೇಶಿಕೋತ್ತಮಃ ॥
ತತೋ ಶರೀರಿಣೀ ವಾಣೀ ನಭೋಮಾರ್ಗಾದ್ ವ್ಯಜೃಂಭತ |
ಭೋ ಯತೀನ್ ಭವತಾ ಸರ್ವ-ವಿದ್ಯಾಸ್ವಪಿ ವಿಶೇಷತಃ ॥
ಕೃತ್ವಾ ಪ್ರಸಂಗಂ ವಿದ್ವದ್ಭಿಃ ಜಿತ್ವಾ ತಾನಖಿಲಾನಪಿ |
ಸರ್ವಜ್ಞ-ಪೀಠಮಾರೋಢುಮುಚಿತಂ ನನು ಭೂತಲೇ ॥

~ ಚಿದ್ವಿಲಾಸೀಯ-ಶಂಕರ-ವಿಜಯಃ

ಉಪಯಾತ್ಸು ಬುಧೇಷು ಸರ್ವ-ದಿಗ್ಭ್ಯಃ
ಪ್ರದಿಶನ್ನಾಶು ಪರಾಭವಂ ಯ ಏಭ್ಯಃ |
ವಿದ್ಯತಾಖಿಲ-ವಿತ್-ಪದಶ್ಚ ಕಾಂಚ್ಯಾಮ್
ಅ-ಧೃತಾರ್ತಿಃ ಸ ದಿಶೇತ್ ಶ್ರಿಯಂ ಚ ಕಾಂ-ಚಿತ್ ॥
~ ಶ್ರೀ-ಸದಾಶಿವ-ಬ್ರಹ್ಮೇಂದ್ರ-ವಿರಚಿತಾ ಜಗದ್ಗುರು-ರತ್ನ-ಮಾಲಾ
ತಾಮ್ರಪರ್ಣೀ-ಸರಿತ್-ತೀರ-ವಾಸಿನೋ ವಿಬುಧಾಸ್ತದಾ |
ಷಡ್-ದರ್ಶಿನೀ-ಸುಧಾ-ವಾರ್ಧಿ-ಪಾರದೃಶ್ವ-ಗುಣೋನ್ನತಾಃ ॥
ಆಗತ್ಯ ತಂ ದೇಶಿಕೇಂದ್ರಂ ಪ್ರಣಿಪತ್ಯೇದಮೂಚಿರೇ |
ಭಿದಾ ಸತ್ಯಮಿವಾಭಾತಿ ತ್ವಯಾ ತ್ವೈಕೈ ನಿಗದ್ಯತೇ ॥

ಇತಿ ಬ್ರುವತ್ಸು ವಿದ್ವತ್ಸು ಶಂಕರಾಚಾರ್ಯ-ದೇಶಿಕಃ ||
 ಶ್ರುತಿ-ಸ್ಮೃತಿ-ಪುರಾಣೋಕ್ತೈಃ ವಚನೈರಿತಿ ದೇಶಿಕಃ |
 ಭೇದ-ವಾದ-ರತಾನ್ ವಿಪ್ರಾನಾಧಾಯಾದ್ವೈತ-ಪಾರಗಾನ್ ||
 ತತಸ್ತತೋ ವಿಪಶ್ಚಿದ್ಭಿಃ ಪ್ರಣತಶ್ಚಾತಿಭಕ್ತಿತಃ |

~ ಚಿದ್ವಿಲಾಸೀಯ-ಶಂಕರ-ವಿಜಯಃ

ಶ್ರೀಮಚ್ಛಂಕರ-ದೇಶಿಕೇಂದ್ರ-ಭಣಿತೈರ್ಭಗ್ನೇ ಚ ಭುಗ್ನಾನನೇ
 ತಾತೇ ವರ್ಧನ-ನಾಮ್ನಿ ಸಾರ್ಧಮನುಗೈಃ ಶ್ರೀ-ತಾಮ್ರಪರ್ಣೀ-ಚರೈಃ |
 ಸರ್ವಜ್ಞಾಸನಮಾರುರುಕ್ಷತಿ ಗುರೌ ಧೀರಂ ನಿವರ್ತ್ಯ ಶ್ರುತೌ
 ಡಿಂಭಃ ಕೋ ಪಿ ತಮೂನ-ಸಪ್ತಮ-ಸಮೋ ವಾದೈರರೌತ್ಸೀತ್ ತ್ರ್ಯಹಮ್ ||

~ ಬೃಹಚ್ಛಂಕರ-ವಿಜಯಃ

ತುರ್ಯೇ ಹನ್ಯಥ ಶಂಕರೋದಿತ-ಸಮಾಧಾನೇ ಪ್ರಶಾಂತೇ ಶಿಶೌ
 ತಾತಾದೇರ್ಧುರಿ ಸಂಯಿಯಂಸತಿ ಚ ತಂ ದೃಷ್ಟ್ವಾ ತಿಹೃಷ್ಟಾಂತರಃ |
 ಆ ಷಷ್ಠಾದಪ ಏವ ಭುಂಕ್ತ ಇತರನ್ನಾಖ್ಯಾತಿ ಪೃಷ್ಠೋ ಪೃಸಾ
 ವೋಮಿತ್ಯೇವ ಗದತ್ಯಜಸ್ರಮಿತಿ ತದ್-ವೃತ್ತಂ ಚ ತಾತಾದವೈತ್ ||

~ ಬೃಹಚ್ಛಂಕರ-ವಿಜಯಃ

ಜ್ಞಾತೈನಂ ಸದೃಶಾಧಿಕಾರಿಣಮಧಾತ್ ತಂ ಬ್ರಹ್ಮದೇಶೋದ್ಭವಂ
 ಪ್ರಾಪ್ತಾನುಜ್ಞಮಪಿ ಸ್ವತೋ ಜನಯಿತುರ್ವಾಗ್ನೀ ಸ ವಾಚಂ-ಯಮಮ್ |
 ಆಖ್ಯಾಮಪ್ಯಕರೋತ್ ಸ ತಸ್ಯ ಚ ಮಹಾದೇವಾಭಿಧಸ್ಯಾಗ್ರತಃ
 ಸರ್ವಜ್ಞಾಭಿಧ-ಶಂಕರಾರ್ಯ ಇತಿ ಯಂ ಸ್ವಸ್ಯಾಥ ಪೀಠೇ ನೃಧಾತ್ ||

~ ಬೃಹಚ್ಛಂಕರ-ವಿಜಯಃ

ಅಥ ನಿಶ್ಚಿತ್ಯ ಮನಸಾ ಶ್ರೀಮಾನ್ ಶಂಕರ-ದೇಶಿಕಃ |
 ಮಠೇ ಶ್ರೀ-ಶಾರದಾಭಿಖ್ಯೇ ಸರ್ವ-ಜ್ಞಂ ನಿದಧನ್ಮನಿಮ್ ||
 ಸುರೇಶ್ವರಂ ವೃತ್ತಿ-ಕೃತಮಂತಿಕ-ಸ್ಥಂ ಸದಾ ದರಾತ್ |
 ಸಮಂ ಸಂಸ್ಥಾಪ್ಯ ತಸ್ಮೈ ಸ್ವಂ ವಕ್ತುಂ ಭಾಷ್ಯಂ ಸಮನ್ವಶಾತ್ ||

~ ಕೇರಲೀಯ-ಶಂಕರ-ವಿಜಯಃ

ತತಸ್ತತೋ ವಿಪಶ್ಚಿದ್ಭಿಃ ಪ್ರಣತಶ್ಚಾತಿಭಕ್ತಿತಃ |

ಗೀತ-ವಾದಿತ್ರ-ನಿರ್ಘೋಷೈಃ ಜಯ-ವಾದ-ಸಮುಜ್ಜ್ವಲೈಃ ॥

ಆರುರೋಹಾಥ ಸರ್ವಜ್ಞ-ಪೀಠಂ ದೇಶಿಕ-ಪುಂಗವಃ ।

ಪುಷ್ಪ-ವೃಷ್ಟಿಃ ಪಪಾತಾಥ ವವುರ್ವಾತಾಃ ಸು-ಗಂಧಯಃ ॥

~ ಬೃಹಚ್ಛಂಕರ-ವಿಜಯಃ

ಕಲ್ಯಾಣೈಶ್ಚ ಶರೇಕ್ಷಣಾದ್ವ-ನಯನೈಃ (2625) ಸತ್-ಕಾಮಕೋಟಿ-ಪ್ರಥೇ

ಪೀಠೇ ನೃಸೃ ಸುರೇಶ್ವರಂ ಸಮವಿತುಂ ಸರ್ವಜ್ಞ-ಸಂಜ್ಞಂ ಮುನಿಮ್ ।

ಕಾಮಾಕ್ಷ್ಯಾಃ ಸವಿಧೇ ಸ ಜಾತು ನಿವಿಶನ್ಮುಕ್ತ-ಲೋಕ-ಸ್ಪರ್ಶೋ
ದೇಹಂ ಸ್ವಂ ವ್ಯಪಹಾಯ ದೇಹ್ಯಸುಗಮಂ ಧಾಮ ಪ್ರಪೇದೇ ಪರಮ್ ॥

~ ಪ್ರಾಚೀನ-ಶಂಕರ-ವಿಜಯಃ

॥

**ಶ್ರೀ-ಕಾಮಕೋಟಿ-ಪೀಠ-ಪರಂಪರಾ-ವಿಷಯಕೇಷು
ಪ್ರಮಾಣ-ಗ್ರಂಥೇಷು ॥**

ಪುಣ್ಯ-ಶ್ಲೋಕ-ಮಂಜರೀ

ತಾಮ್ರಾ-ರೋಧಸಿ ವರ್ಧನಾತ್ ಸಮುದಿತಃ ಸನ್ಮಾಸಿತಃ ಸಪ್ತಮಾತ್

ಪ್ರಾಗೇವಾತ್ಮ-ವಿವಾದ-ಹೃಷ್ಣ-ಮನಸಾ ಶ್ರೀ-ಶಂಕರೇಣೈವ ಯಃ ।

ತತ್-ಪೀಠೇ ಸ-ಸುರೇಶ್ವರಂ ಸಮನಯದ್ ವರ್ಷಾಂಶ್ಚ ಯಃ ಸಪ್ತತಿಂ

ಚತ್ವಾರಿಂಶತಮಾಸ್ತ ಸ-ದ್ವಯಮಸಾವಬ್ದಾನ್ ಸ್ವಯಂ ತನ್ಮಠೇ ॥ 8 ॥

ಆಚಾರ್ಯ-ಪ್ರಿಯ-ಪದ್ಮಪಾದ-ಚರಣಾಂಭೋಜ-ದ್ವಯೀ-ಸೇವನಾದ್

ಊಢ-ದ್ವಾರವತೀ-ಮಠಾಯ ಮುನಯೇ ಬ್ರಹ್ಮಸ್ವರೂಪಾತ್ಮನೇ ।

ಶ್ರದ್ಧಾ-ರಾದ್ಧ-ಪದಾಯ ತತ್ತ್ವಮತುಲಂ ಚಿನ್ಮುದ್ರಯಾ ನಿರ್ದಿಶನ್

ಏವೈಕೈಃ ಸಮಗಾನ್ನಿಜೇನ ಮಹಸಾ ಸರ್ವಜ್ಞ-ಸಂಜ್ಞೋ ಮುನಿಃ ॥ 9 ॥

ಕಲ್ಯಾಣೈಃ ಸ ಹಯಾಗ್ನಿ-ಲೋಕ-ನಯನೈಃ (2737) ವರ್ಷೇ ನಲೇ ಮಾಧವೇ

ಲಿಲೈ ಕೃಷ್ಣ-ಚತುರ್ದಶೀಮನು ಮಹಸ್ಯಾಮ್ನಾಯ-ಶೈಲಾಂತಿಕೇ ।

ಗ್ರಂಥೈರ್ಯತ್-ಕಲಿತೈರ್ನ್ಯದರ್ಶಿ ವಿಶದಂ ಸಂಕ್ಷೇಪ-ಶಾರೀರಕ-

ಪ್ರಖ್ಯೇರದ್ವಯ-ಸೂತ್ರ-ಭಾಷ್ಯ-ಗಹನ-ಚೈನ್ಯಃ ಪದಾರ್ಥೋಚ್ಚಯಃ || 10 ||

ಜಗದ್ಗುರು-ರತ್ನ-ಮಾಲಾ

ಸಲಿಲಾಶನ ಏವ ಯಃ ಸ-ಲೀಲಂ
ವಿಲಯಂ ಪ್ರಾಪಿಪದಾರ್ಹತಾನ್ ಸು-ಶೀಲಃ |
ಸುಮ-ಹಾರ-ಫಣೀಂದ್ರಯೋಃ ಸ-ದೃಷ್ಟಿಃ
ಸಹಿ ಸರ್ವಜ್ಞ-ಗುರುಹ್ರಿಯಾತ್ ಕು-ದೃಷ್ಟಿಮ್ || 38 ||

ಜಗದ್ಗುರು-ಪರಂಪರಾ-ಸ್ತವಃ

ಅಪೋ ಶ್ವನ್ನೇವ ಜೈನಾನ್ ಯ ಆ-ಪ್ರಾಗ್ಜ್ಯೋತಿಷಮಾಚ್ಛಿನತ್ |
ಶಿಶುಮಾಚಾರ್ಯ-ವಾಗ್-ವೇಣೀ-ರಯ-ರೋಧಿ-ಮಹೋಬಲಮ್ || 9 ||
ಸಂಕ್ಷೇಪ-ಶಾರೀರ-ಮುಖ-ಪ್ರಬಂಧ-ವಿವೃತಾದ್ವಯಮ್ |
ಬ್ರಹ್ಮಸ್ವರೂಪಾರ್ಯ-ಭಾಷ್ಯ-ಶಾಂತ್ಯಾಚಾರ್ಯಕ-ಪಂಡಿತಮ್ || 10 ||
ಸರ್ವಜ್ಞ-ಚಂದ್ರ-ನಾಮ್ನಾ ಚ ಸರ್ವತೋ ಭುವಿ ವಿಶ್ರುತಮ್ |
ಸರ್ವಜ್ಞ-ಸದ್-ಗುರುಂ ವಂದೇ ಸರ್ವಜ್ಞಮಿವ ಭೂ-ಗತಮ್ || 11 ||

|| ಶ್ರೀ-ಸರ್ವಜ್ಞಾತ್ಮ-ವಾಗಮೃತಮ್ - ಸಂಕ್ಷೇಪ-ಶಾರೀರಕಮ್ ||

ಗ್ರಂಥಾರಂಭೇ ಪ್ರಥಮೇ ಧ್ಯಾಯೇ

ಅನ್ಯತ-ಜಡ-ವಿರೋಧಿ ರೂಪಮಂತ-
ತ್ರಯ-ಮಲ-ಬಂಧನ-ದುಃಖತಾ-ವಿರುದ್ಧಮ್ |
ಅತಿನಿಕಟಮವಿಕ್ರಿಯಂ ಮುರಾರೇಃ
ಪರಮ-ಪದಂ ಪ್ರಣಯಾದಭಿಷ್ಠವೀಮಿ || 1 ||
ಸ್ವಾಜ್ಞಾನ-ಕಲ್ಪಿತ-ಜಗತ್-ಪರಮೇಶ್ವರ-ತ್ವ-
ಜೀವ-ತ್ವ-ಭೇದ-ಕಲುಷೀ-ಕೃತ-ಭೂಮ-ಭಾವಾ |
ಸ್ವಾಭಾವಿಕ-ಸ್ವ-ಮಹಿಮ-ಸ್ಥಿತಿರಸ್ತ-ಮೋಹಾ
ಪ್ರತ್ಯಕ್-ಚಿತಿವಿಜಯತೇ ಭುವನೈಕ-ಯೋನಿಃ || 2 ||
ಪ್ರತ್ಯಕ್-ಪ್ರಮಾಣಕಮಸತ್ಯ-ಪರಾಕ್-ಪ್ರಭೇದಂ

ಪ್ರಕ್ಷೇಣ-ಕಾರಣ-ವಿಕಾರ-ವಿಭಾಗಮೇಕಮ್ |
 ಚೈತನ್ಯ-ಮಾತ್ರ-ಪರಮಾರ್ಥ-ನಿಜ-ಸ್ವಭಾವಂ
 ಪ್ರತ್ಯಂಚಮಚ್ಯುತಮಹಂ ಪ್ರಣತೋ ಸ್ಮಿ ನಿತ್ಯಮ್ || 3 ||

ಔತ್ಪತ್ತಿಕೀ ಶಕ್ತಿರಶೇಷ-ವಸ್ತು-
 ಪ್ರಕಾಶನೇ ಕಾರ್ಯ-ವಶೇನ ಯಸ್ಯಾಃ |
 ವಿಜ್ಞಾಯತೇ ವಿಶ್ವ-ವಿವರ್ತ-ಹೇತೋಃ
 ನಮಾಮಿ ತಾಂ ವಾಚಮಚಿಂತ್ಯ-ಶಕ್ತಿಮ್ || 4 ||

ಆರಂಭಾಃ ಫಲಿನಃ ಪ್ರಸನ್ನ-ಹೃದಯೋ ಯಶ್ಚೇತ್ ತಿರಶ್ಚಾಮಪಿ
 ನೋ ಚೇದ್ ವಿಶ್ವ-ಸೃಜೋ ಪೃಲಂ ವಿಫಲತಾಮಾಯಾಂತ್ಯುಪಾಯೋದ್ಯಮಾಃ

|

ವಿಶ್ವೇಶ್ವರ್ಯಮತೋ ನಿರಂಕುಶಮಭೂದ್ ಯಸ್ಯೈವ ವಿಶ್ವ-ಪ್ರಭೋಃ
 ಸೋ ಯಂ ವಿಶ್ವ-ಹಿತೇ ರತೋ ವಿಜಯತೇ ವಿಘ್ನೇಶ್ವರೋ ವಿಶ್ವ-ಕೃತ್ || 5 ||

ವಾಗ್-ವಿಸ್ತರಾ ಯಸ್ಯ ಬೃಹತ್-ತರಂಗಾಃ
 ವೇಲಾ-ತಟಂ ವಸ್ತುನಿ ತತ್ತ್ವ-ಬೋಧಃ |

ರತ್ನಾನಿ ತರ್ಕ-ಪ್ರಸರ-ಪ್ರಕಾರಾಃ
 ಪುನಾತ್ವಸೌ ವ್ಯಾಸ-ಪಯೋನಿಧಿರ್ನಃ || 6 ||

ವಕ್ತಾರಮಾಸಾದ್ಯ ಯಮೇವ ನಿತ್ಯಾ
 ಸರಸ್ವತೇ ಸ್ವಾರ್ಥ-ಸಮನ್ವಿತಾ ಸೀತ್ |

ನಿರಸ-ದುಸರ್ಕ-ಕಲಂಕ-ಪಂಕಾ
 ನಮಾಮಿ ತಂ ಶಂಕರಮರ್ಚಿತಾಂಘ್ರಿಮ್ || 7 ||

ಯದೀಯ-ಸಂಪರ್ಕಮವಾಪ್ಯ ಕೇವಲಂ
 ವಯಂ ಕೃತಾರ್ಥಾ ನಿರವದ್ಯ-ಕೀರ್ತಯಃ |

ಜಗತ್ಸು ತೇ ತಾರಿತ-ಶಿಷ್ಯ-ಪಂಕ್ತಯೋ
 ಜಯಂತಿ ದೇವೇಶ್ವರ-ಪಾದ-ರೇಣವಃ || 8 ||

ಗುರು-ಚರಣ-ಸರೋಜ-ಸನ್ನಿಧಾನಾದ್
 ಅಪಿ ವಯಮಸ್ಯ ಗುಣೈಕ-ಲೇಶ-ಭಾಜಃ |
 ಅಪಿ ಮಹತಿ ಜಲಾರ್ಣವೇ ನಿಮಗ್ನಾಃ

ಸಲಿಲಮುಪಾದದತೇ ಮಿತಂ ಹಿ ಮೀನಾಃ || 9 ||
 ಶಕ್ತೋ ಗುರೋಶ್ಚರಣಯೋರ್ನಿಕಟೇ ನಿವಾಸಾತ್
 ನಾರಾಯಣ-ಸ್ಮರಣತಶ್ಚ ನಿರಂತರಾಯಮ್ |
 ಶಾರೀರಕಾರ್ಥ-ವಿಷಯಾವಗತಿ-ಪ್ರಧಾನಂ
 ಸಂಕ್ಷೇಪತಃ ಪ್ರಕರಣಂ ಕರವಾಣಿ ಹೃಷ್ಯನ್ || 10 ||

ಗ್ರಂಥಪೂರ್ತೌ ಚತುರ್ಥೇ ಧ್ಯಾಯೇ

ವಿದ್ಯಾ-ವಿಗ್ರಹಮಗ್ರಹೇಣ ಪಿಹಿತಂ ಪ್ರತ್ಯಂಚಮುಚ್ಚಿಸ್ತರಾಮ್
 ಉತ್ಕೃಷ್ಟೋತ್ತಮ-ಪೂರುಷಂ ಮುನಿ-ಧಿಯಾ ಮುಂಜಾದಿಷೀಕಾಮಿವ |
 ಕೋಶಾತ್ ಕಾರಣ-ಕಾರ್ಯ-ರೂಪ-ವಿಕೃತಾತ್ ಪಶ್ಯಾಮಿ ನಿಸಂಶಯಂ
 ಕ್ವಾಸೀದಸ್ತಿ ಭವಿಷ್ಯತಿ ಕ್ವ ನು ಗತಃ ಸಂಸಾರ-ದುಃಖೋದಧಿಃ || 53 ||

ಪಶ್ಯಾಮಿ ಚಿತ್ರಮಿವ ಸರ್ವಮಿದಂ ದ್ವಿತೀಯಂ
 ತಿಷ್ಠಾಮಿ ನಿಷ್ಕಲ-ಚಿದೇಕ-ವಪುಷ್ಯನಂತೇ |
 ಆತ್ಮಾನಮದ್ವಯ-ಮನಂತ-ಸುಖೈಕ-ರೂಪಂ
 ಪಶ್ಯಾಮಿ ದಗ್ಧ-ರಶನಾಮಿವ ಚ ಪ್ರಪಂಚಮ್ || 54 ||

ಅದ್ವೈತಮಪ್ಯನುಭವಾಮಿ ಕರ-ಸ್ಥ-ಬಿಲ್ವ-
 ತುಲ್ಯಂ ಶರೀರಮಹಿ-ನಿರ್ಲ್ಪಯನೀ-ವದೀಕ್ಷೇ |
 ಏವಂ ಚ ಜೀವನಮಿವ ಪ್ರತಿಭಾಸಮಾನಂ
 ನಿಶ್ತ್ರೇಯಸೋ ಧಿಗಮನಂ ಚ ಮಮ ಪ್ರಸಿದ್ಧಮ್ || 55 ||

ಅದ್ವೈತ-ಬಾಧಕ-ಮಭೂನ್ಮಮ ಯದ್-ದ್ವಿತೀಯ-
 ಮದ್ವೈತಮಸ್ಯ ಬತ ಬಾಧಕಮೇವ ಜಾತಮ್ |
 ಮೋಹಾದ್ ದ್ವಿತೀಯಮಪಬಾಧಕಮಸ್ಯ, ವಿದ್ಯಾ-
 ಸಾಮರ್ಥ್ಯತೋ ದ್ವಯ-ನಿಬರ್ಹಣಮದ್ವಿತೀಯಮ್ || 56 ||

ಆಶ್ಚರ್ಯಮದ್ಯ ಮಮ ಭಾತಿ ಕಥಂ ದ್ವಿತೀಯಂ
 ನಿತ್ಯೇ ನಿರಸ್ತ-ನಿಖಿಲಾಶಿವ-ಚಿತ್-ಪ್ರಕಾಶೇ |
 ಆಸೀತ್ ಪುರೇತಿ, ಕಿಮಿಮಾಃ ಶ್ರುತಯೋ ನ ಪೂರ್ವಂ
 ಯೇನ ದ್ವಿತೀಯಮಭವತ್ ತಿಮಿರ-ಪ್ರಸೂತಮ್ || 57 ||

ತ್ವತ್-ಪಾದ-ಪಂಕಜ-ಸಮಾಶ್ರಯಣಂ ವಿನಾ ಮೇ
 ಸನ್ನಪ್ಯಸನ್ನಿವ ಪರಃ ಪುರುಷಃ ಪುರಾ ಸೀತ್ |
 ತ್ವತ್-ಪಾದ-ಪದ್ಮ-ಯುಗಲಾಶ್ರಯಣಾದಿದಾನೀಂ
 ನಾಸೀನ್ನ ಚಾಸ್ತಿ ನ ಭವಿಷ್ಯತಿ ಭೇದ-ಬುದ್ಧಿಃ || 58 ||

ಯಸ್ಮಾತ್ ಕೃಪಾ-ಪರ-ವಶೋ ಮಮ ದುಶ್ಚಿಕಿತ್ಸಂ
 ಸಂಸಾರ-ರೋಗಮಪನೇತುಮಸಿ ಪ್ರವೃತ್ತಃ |
 ತ್ವತ್-ಪಾದ-ಪಂಕಜ-ರಜಃ ಶಿರಸಾ ದಧಾನಃ

ತ್ವಾಮಾ-ಶರೀರ-ಪತನಾದಹಮಪ್ಯುಪಾಸೇ || 59 ||

ಶ್ರೀ-ದೇವೇಶ್ವರ-ಪಾದ-ಪಂಕಜ-ರಜಃ-ಸಂಪರ್ಕ-ಪೂತಾಶಯಃ
 ಸರ್ವಜ್ಞಾತ್ಮ-ಗಿರಾ ಂಕಿತೋ ಮುನಿ-ವರಃ ಸಂಕ್ಷೇಪ-ಶಾರೀರಕಮ್ |

ಚಕ್ರೇ ಸಜ್ಜನ-ಬುದ್ಧಿ-ವರ್ಧನಮಿದಂ ರಾಜನ್ಯ-ವಂಶ್ಯೇ ನೃಪೇ
 ಶ್ರೀ-ಮತ್ಯಕ್ಷತ-ಶಾಸನೇ ಮನು-ಕುಲಾದಿತ್ಯೇ ಭುವಂ ಶಾಸತಿ || 62 ||

ಭುಜಂಗಮಾಂಗ-ಶಾಯಿನೇ ವಿಹಂಗಮಾಂಗ-ಗಾಮಿನೇ |
 ತುರಂಗಮಾಂಗ-ಭೇದಿನೇ ನಮೋ ರಥಾಂಗ-ಧಾರಿಣೇ || 63 ||

